

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī kamalāṣṭakam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī kamalāṣṭakam ॥

nyaṅkāvarātibhayaśaṅkākulē dhṛtadr -
gaṅkāyatīḥ praṇamatāṃ
śaṅkākalaṅkayutapaṅkāyatāśmaśita -
ṭaṅkāyitasvacaritā |
tvam kālādēśapadaśaṅkātipātipati -
saṅkāśavaibhavayutā
śaṃ kāmamātaraniśaṃ kāmanīyamiha -
saṅkāśayāśu kṛpayā || 1 ||

ācāntaraṅgadalimōcāntaraṅgaruci -
vācāṃ taraṅgagatibhiḥ
kācāṭanāya kaṭuvācāṭabhāvayuta -
nīcāṭanaṃ na kalayē |
vācāmagōcarasadācārasūrijana -
tācāturīvivṛtayē
prācāṃ gatīṃ kuśalavācāṃ jagajjanani -
yācāmi dēvi bhavatīm || 2 ||

cēṭīkṛtāmaravadhūṭīkarāgradhṛta -
pēṭīpuṭārdhyasumanō -
vīṭīdalakramukapāṭīrapaṅkanava -
śāṭīkṛtāṅgaracanā |

khēṭīkamānaśatakōṭīkarābjajaja -

ṭāṭīravanditapadā

yā ṭīkatē'bjavanamāṭīkatāṃ hṛdaya -

vāṭīmatīva kamalā || 3 ||

svāntāntarālakṛtakāntāgamāntaśata -

śāntāntarāghanīkarāḥ

śāntārthakāntavakṛtāntā bhajanti hṛdi -

dāntā durantatapasā |

yāṃ tānatāpabhavatāntātībhītajaga -

tāṃ tāpanōdanapaṭuṃ

māṃ tārayatvaśubhakāntāratō'dya hari -

kāntākaṭākṣalaharī || 4 ||

yāṃ bhāvukā manasi saṃbhāvayanti bhava -

saṃbhāvanāpahṛtayē

tvaṃ bhāsi lakṣmi satataṃ bhāvyayadbhavana -

saṃbhāvanādivīdhayē |

jambhārisaṃpadupalambhādīkāraṇama -

haṃ bhāvyamaṅghriyugalaṃ

saṃbhāvayē śrutiṣu saṃbhāṣitaṃ vacasi -

saṃbhāṣya tasya tava ca || 5 ||

dūrāvadhūtamadhudhārāgirōccakuca -

bhārānatāṅgalatikā -

sārāṅgalīptaghanasārārdrakuṅkumara -

sā rājahaṃsagamanā |

vairākarasmaravikārāpasamaṣaraṇa -
vārāśimagnamanasaḥ
śrīrāvīrastu dhuri tārāya mē gurubhi -
rārādhitā bhagavatī || 6 ||

śrīvāsadhūpakanaḍāvāsadīparuci -
rāvāsabhūparisarā
śrīvāsadēśalasadāvāpakāśarada -
bhāvābhakēśanikarā |
śrīvāsudēvaramaṇī vāmadēvavidhi -
dēvādhipāvanaparā
śrīvāsavastunaradēvādṛtastutisa -
bhāvā mudē'stu sutarām || 7 ||

bhāṣādidēvakulayōṣāmaṇīstavana -
ghōṣāñcitasvasavidhā
dōṣākulē jagati pōṣākulā sapadi -
śēṣāhiśāyidayitā |
dōṣālayasya mama dōṣānapōhya gata -
dōṣābhinandyamahimā
śēṣāśanāhiripuśēṣādisaṃpadavi -
śēṣān dadātu vibhavān || 8 ||

|| śrī kamalāṣṭakam samāptam ||